

## विधान सभा प्रश्न

विभाग का नाम	सिंचाई एवं जन स्वास्थ्य विभाग
अतारांकित प्रश्न संख्या	406
उत्तर की तिथि	26.08.2019
विषय	मल प्रवाह
प्रश्नकर्ता का नाम	श्री मोहन लाल ब्राक्टा (रोहडू)
सम्बन्धित मन्त्री	सिंचाई एवं जन स्वास्थ्य मन्त्री

प्रश्न	उत्तर
चिड़गांव बाजार में मलप्रवाह योजना की अद्यतन स्थिति क्या है?	सूचना सभा पटल पर रख दी गई है।

**अतारांकित विधान सभा प्रश्न संख्या 406, जोकि श्री मोहन लाल ब्राक्टा (रोहडू) द्वारा पूछा गया है, से सम्बन्धित सूचना।**

चिड़गांव कस्बा जिला शिमला में स्थित है, जिसकी कुल जनसंख्या 9970 है और भौगोलिक क्षेत्रफल 4.50 वर्ग कि०मी० है। यहां पर आसपास के लोग बस गए हैं तथा अपने भवन का निर्माण किया है। लेकिन इस कस्बे में मल निकासी की कोई सुविधा नहीं है। लोगों ने अपने सैप्टिक टैंक बनाए हुए हैं और बाथरूम का गन्दा पानी पाईपों द्वारा खुले में छोड़ा हुआ है जिससे लोगों को काफी कठिनाईयों का सामना करना पड़ रहा है और गन्दा पानी नालियों द्वारा आन्ध्रा खड्ड तक आ रहा है जिससे पानी प्रदूषित होने का खतरा बना रहता है।

वर्तमान में शहरी क्षेत्रों को मल निकास योजनाएं उपलब्ध करवाने के लिए प्राथमिकता दी जा रही है। चिड़गांव एक ग्रामीण क्षेत्र होने के कारण इस क्षेत्र में मल प्रवाह योजना को प्राथमिकता नहीं दी गई है। चालू वित्त वर्ष 2019-20 में मल निकासी योजना चिड़गांव बाजार बजट बुक में Computer Code 2016-306-578 के पेज 121 पर शून्य बजट के साथ प्रस्तावित है तथा मल प्रवाह योजना के लिए लगभग रु० 24.52 करोड़ की आवश्यकता है पर्याप्त बजट उपलब्ध होने पर कार्य की तकनीकी डी०पी०आर० तैयार कर दी जाएगी।

चिड़गांव बाजार जो ग्रामीण क्षेत्र है, इसके लिए मल प्रवाह योजना को सेमी अर्बन के लिए प्रस्तावित किया गया है। पूरे राज्य में सेमी अर्बन क्षेत्र की मल निकासी योजना के लिए Concept Note तैयार करने का कार्य मुख्य अभियन्ता, सिंचाई एवं जन स्वास्थ्य विभाग, धर्मशाला को दिया गया है। जिसे तैयार करने के उपरान्त बाह्य वित्तपोषण हेतु भारत सरकार को प्रेषित किया जाएगा।